



Athmaraksha.org

സന്ദേശം : യുവജനങ്ങൾ, മാതാപിതാക്കൾ, കുടുംബജീവിതക്കാർ

കുടുംബങ്ങളെ വിഭജിക്കും വിധം അമിതപ്രതിപത്തി സമ്പത്തിനോട്



വത്തിക്കാനിൽ, വിശുദ്ധ മാർത്തയുടെ നാമത്തിലുള്ള പേപ്പൽ വസതിയിലെ കപ്പേളയിൽ തികളാഴ്ച രാവിലെയർപ്പിച്ച ദിവ്യബലിമദ്ധ്യേ, സമ്പത്തിനോടുള്ള അമിതപ്രതിപത്തി കുടുംബങ്ങളെ ഭിന്നിപ്പിക്കുകയും ശത്രുതയ്ക്ക് കാരണമാക്കുകയും ചെയ്യുന്നുവെന്ന് ഉദ്ബോധിപ്പിച്ചുകൊണ്ട് പാപ്പാ വചനം പങ്കുവെച്ചു.

സമ്പത്തിനോടുള്ള അമിതമായ പ്രതിപത്തി വിഗ്രഹാരാധനയാണെന്നും ദൈവത്തേയും ധനത്തേയും ഒരേസമയം സേവിക്കാൻ കഴിയില്ലെന്നും മതവിശ്വാസങ്ങൾ അതിന് സംരക്ഷണം നൽകുന്ന ഏജൻസി അല്ലെന്നും പാപ്പാ ഓർമ്മപ്പെടുത്തി. രണ്ടു സഹോദരങ്ങൾ അവകാശത്തിനുവേണ്ടി കലഹിക്കുന്നതിനെക്കുറിച്ച് സുവിശേഷത്തിൽ പറയുന്നതുപോലെ, പണത്തിനോടുള്ള ആസക്തി കുടുംബങ്ങളെ വിഭജിക്കുകയേയുള്ളൂവെന്ന് പാപ്പാ പറഞ്ഞു. ഇന്ന് എത്രയോ കുടുംബങ്ങളാണ് കുടുംബസ്വത്തിനെച്ചൊല്ലി കലഹിക്കുന്നതെന്നും പാപ്പാ അഭിപ്രായപ്പെട്ടു.

ധനികനായ ഒരു വ്യവസായി, ജോലിക്കാരുമായി തന്റെ സ്വത്ത് പങ്കുവയ്ക്കുന്നില്ലെന്നും സ്വത്തിനോടുള്ള ആസക്തി ഒരിക്കലും അവസാനിക്കുന്നില്ലെന്നും പാപ്പാ ചൂണ്ടിക്കാട്ടി. ആവശ്യക്കാരായവർക്ക് സ്നേഹപൂർവ്വം ദാനധർമ്മങ്ങൾ നൽകണമെന്നും അത് കൂടുതലായി ദൈവസ്നേഹത്തോടുള്ള പ്രതിപത്തിയെ കാണിക്കുന്നുവെന്നും പാപ്പാ പറഞ്ഞു. 'കൊടുക്കുക,' എപ്പോൾ കൊടുക്കണം, എങ്ങനെ കൊടുക്കണം എന്നീ രണ്ടു ചോദ്യങ്ങൾ ഉന്നയിച്ചുകൊണ്ട്, യേശുവിനെപ്പോലെ നല്ലാൻ, യഥാർത്ഥ സ്നേഹത്തോടെ നല്ലാൻ പഠിക്കാമെന്നും പാപ്പാ നിർദ്ദേശിച്ചു. ദൈവം നമുക്കു നൽകുന്ന ഔദാര്യത്തെയും, കരുണയെയും, സ്നേഹത്തെയും മനസ്സിലാക്കുകൊണ്ട്, സമ്പത്തിനോടുള്ള അമിതപ്രതിപത്തിയിൽ നിന്ന് നമ്മെ മോചിപ്പിക്കാനായി ദൈവാനുഗ്രഹം യാചിക്കാമെന്നും പാപ്പാ ആഹ്വാനം ചെയ്തു.